



ஸ்ரீபாத³ ஸப்ததி:

த³க்ஷாத⁴: கரபல்லவே லஸத³ஸிம் த³க்ஷார்த்⁴வகே³ ஸாலினீம்
வாமோர்த்⁴வே ப²லகோஜ்வலாம் கடிதட ன்யஸ்தான்ய ஹஸ்தாம்பு³ஜாம்
ஸாலாக்³ராஹத காஸராஸூர ஸிரோநிஷ்டா²ம் ப்ரஹ்ருஷ்டாம் ஸூரை:
ஜுஷ்டா மிஷ்ட ப²லப்ரதா³ம் ப⁴க³வதீம் முக்திஸ்த²லஸ்தா²ம் ப⁴ஜே .. 1..

யத் ஸம்வாஹன லோபி⁴ன: ஸஸிகலா சூட³ஸ்ய ஹஸ்தாம்பு³ஜ-
ஸ்பர்ஸேனாபி ச லோஹிதாயதி முஹூ: த்வத்பாத³ பங்கேருஹம் .
தேனைவோத்³த⁴ர காஸராஸூர ஸிரஸ் ஸ்ருங்காக்³ர ஸஞ்சூர்ணன-
ப்ராசண்ட³யம் தத³னுஷ்டி²தம் கில கத²ம் முக்திஸ்த²லஸ்தே²! ஸிவே!2..

த்வத்பாத³ம் நிஜமஸ்தகே க⁴டயிதும் லோகே ந கே கே ஜனா:
கிம் கிம் நாரசயந்தி து³ஸ்சர தபஸ்சர்யா ஸபர்யாதி³கம் .
மன்யே த⁴ன்யதமம் து தே³வி! மஹிஷம் வைரஸ்த²யைவ த்வயா
யன்மூர்த்⁴னி ஸ்வயமேவ பாதகஹரம் பாதா³ம்பு³ஜம் பாதிதம் .. 3..

த்வத் பாதா³ம்பு³ஜ மர்பிதம் க்வ நு ஸிவே! கின்னு த்ரயீ மஸ்தகே
நித்யம் தத்த்வ விசார த³த்த மனஸாம் சித்தாம்பு³ஜாக்³ரேஷ வா .
கிம் வா த்வத் ப்ரணய ப்ரகோப வினமன் மாராரி மௌலிஸ்த²லே
கிம் ப்ரோத்க³ண்டி³த கோ⁴ர ஸைரிப⁴ மஹாதை³த்யேந்த்³ர மூர்த்தா⁴ந்தரே 4..

த்வத் பாதா³ஞ்சல ரூப கல்பலதிகா பா³ல ப்ரவால த்வயம்
யே தாவத் கலயந்தி ஜாது ஸிரஸா நம்ரேண கம்ரோஜ்வலம் .
தேஷாமேவ ஹி தே³வி! நந்த³னவன க்ரீடா³ஸு லப்⁴யம் பத³ம்



ஸ்வர்வல்லீ தருண ப்ரவால ப்ரணம் ஸேவானுருபம் ப்லம் .. 5..

தாவல்யம் பரிலால்யதே புரரிபோ ரங்கேன துங்க்ஸ்ரியா
கிஞ்ச ஸ்யாமலிமாபி கோமலதரே பாத்த்யேவ காத்தரே ஹரே: .
தத்தாத்ருக் பத்வீம் மமாபி ஜனயேத் யஸ்தோக ஸேவாரஸாத்
ஆருண்யம் தவ லீயதே சரணயோ: காருண்யமூர்தே! ஸிவே! .. 6..

ஆருண்யம் ததித்ம் த்வதீய பத்யோ ராபாதி, தத் கேசன
ப்ராஹுஸ் துங்க் நிதம்ப் பா்ரப்ரண க்லாந்த்யா கிலோபாக்மம் .
அன்யே மாஹிஷ மூர்த்தத் பேஷ மிலிதம் ரக்தத்ரவம் மன்வதே
மன்யேஹம் து நதேஷு ஸாந்த்ர மனுரா கோத்கா்ரமேவானயோ: 7..

ப்ராஹு: பத்மஸமாஸ்ரயம் ஸதத்ருதிம் த்வத்பாத் பத்மாஸ்ரயாத்
அந்தஸ் த்வத்பத் பத்ம வீக்ஷண வஸாத் க்ருஷ்ணோபி பத்மேக்ஷண:
யத்பத்மாரசந மாமனந்தி ஸுதியோ தா்ரித்ர்ய வித்ராவணம்
முக்திக்ஷேத்ர க்தே! ப்வானி! தத்பி த்வத்பாத் பத்மாரசனம் .. 8..

பாத்ம் தே ஸரஸ்ருஹ த்ருஹ மிமம் யத்ஸேவதே பத்மபூ:
னுனம் தத் ஸ்வநிவாஸ பங்கஜவர ஸ்ரீலங்க்நா ஸங்கயா .
கோவிந்தோ(அ)பி ச வாரிராஸி துஹிதுர் வாஸாப்ஜ பாதாபியா
ஸ்வஸ்யைவாக்ர கரோத் க்ருஹீத கமல த்ராணாபிலாஷேண வா. 9..

ஸேவந்தே குலஸம்பதே நக்மயா: ஸீதாம்ஸவஸ் த்வத்பத்ம்
தத்பாகோ நனு வீக்ஷயதே ஹி நிதரா மன்யேஷு ஸீதாம்ஸுஷு .
ஏகோ பா்லக ஏவ மௌலிமயி! தே யாதோ, லலாடாத்மதாம்
அன்யோ நிர்மல க்ண்ட் மண்ட்லத்ஸா மன்யௌ து தன்யௌ க்தௌ10..

கோ⁴ரம் பாத³ ஸஹஸ்ரகம் ப்ரகடயந் நாஸாஸு பா⁴ஸாம் பதி:
த்⁴வாந்தம் நோ புனராந்தரம் ஸமயிதும் ஸக்னோதி ஸைலாத்மஜே! .
த்வத்பாத³ த்³விதயேன கோமலதரே ணானேன சேத:ஸ்ப்ருஸா
ஜந்தூனாம் ப³ஹிரந்த ரந்த⁴ தமஸம் க்ருந்தத் யனந்தம் ஸிவே! .. 11..

ஸுர்யேந் த்³வக்³நி ஸமீரணாதி³ ஸகல ஸ்வர்வாஸிநா முன்மத³:
ஸர்வாண்யேவ பதா³னி யோ மதி²தவான் து³ர்வார ஸௌர்யோஷ்மணா
தம் கோ⁴ரம் மஹிஷாஸுரம் நிஜபதே³ னைகேன ஸம்ம்ருத்³னதீ
யத்த்வம் ப்ரத்ய க்ருதா²ஸ்தத: கிமபரம் த்வத்³வைப⁴வம் ப்³ருமஹே. 12..

ஏகம் வாமதயைவ, த³க்ஷிணதயை வான்யத்பத³ம் தே³ஹினாம்
க்²யாதம் முக்திபுராதி⁴ வாஸினி! ஸிவே!, சித்ரம் த்வயி த்வீத்³ருஸம் .
ஆனம்ரேஷு ஜனேஷ்வ பீ⁴ஷ்டகரணே பாதா³வுபௌ⁴ த³க்ஷிணௌ
ஆனம்ரே து க்ருதாக்³ஸி ஸ்மரஹரே வாமாக்ஷி! வாமாவுபௌ⁴ .. 13..

ஆனம்ரஸ்ய புரத்³ருஹ: ஸிரஸி தே பாதா³ப்³ஜபாத: ஸிவே!
ஜீயாத்³யேன ப³பூ⁴வ பங்கஜவதீ மௌலி ஸ்ரவந்தீ கூஷணம் .
கிஞ்சோ த்³ஞ்சித பா³ல பல்லவவதீ ஜாதா ஜடாவல்லரீ
லாக்ஷாபாதவஸேன ஸாந்த்⁴ய ஸுஷமா ஸாந்த்³ரா ச சாந்த்³ரீ கலா 14..

த்³ருஷ்ட்வா ராத்ரிஷு சந்த்³ரபாத³ ஜனிதாம் பாதோ²ருஹாணாம் வ்யதா²ம்
தே³வி! த்வம் கருணாகுலேவ குருஷே தத்³வைர நிர்யாதனம் .
மானானம்ர மஹேஸ மௌலிவலபீ⁴ வாஸஸ்ய ஸீதத்விஷோ
நித்யம் பங்கஜ பாத்³கா⁴த ஜனிதா பா³தா⁴ யதா³தீ⁴யதே .. 15..



ஸம்ப்⁴ராந்தி ஸ்தவ தே³வி! ஸா விஜயதே மானாவனம்²ரே ஸிவே!
த்வத்பாதா³ம்³ருஹ ப்ரஹார முதி³தே மந்த³ம் ஸமுத்தா²யினி .
லாக்ஷாராக³ ரஸாருணம் நிபதிதம் க³ங்கா³பயஸ் ஸீகரம்
த்³ருஷ்ட்வா ஸோணித ஸங்கயா தரலிதா காந்தம் யதா³லம்பதா²: .. 16..

ஸா பாத³ த்³விதயாஹதிர் ஜயதி தே, யஸ்யாம் கி³ரீந்த்³ராத்மஜே!
ப்ராசீனேந்து³ யதே நகே²ந்து³ த³ஸகே மௌலி ஸ்த²லீ ஸங்க³தே .
ஸ்வஸ்யைகாத³ஸ மூர்திதா ஸமுசிதா னேகாத³ஸை வோ³பான்
ஆபி³ப்⁴ராண இவாப³பௌ⁴ ஸ ப⁴க³வா னேகோ(அ)பி ருத்³ர: ஸ்வயம் 17..

கிம் வைரிஞ்ச கரோடி கோடி னிஹதம் கிம் வா ப²ணிக்³ராமணீ-
நிஸ்வாஸானில கே²தி³தம் ந்வித³மிதி ப்ரேமார்த்³ர ஸல்லாபினா .
மானஸ் யோபஸமே கரேண ஸனகை ராம்ருத்³னதா ஸம்பு⁴னா
பூ⁴யஸ் சும்பி³த மம்பு³ஜ த்யுதி பத³ம் த்⁴யாயாமி மாயே! தவ .. 18..

பூர்வம் ஜஹ்னுஸுதா ஸக்ருன் முரரிபோ: ஸ்ரீபாத³ ஸங்க்ஷாலனா-
புண்யா தீ³த்³ருஸ வைப⁴வா ஸமப⁴வத் கோ³விந்த³ வந்த்³யே! ஸிவே! .
ஸேயம் ஸம்ப்ரதி ஸம்பு⁴மௌலி நிலயா மான ப்ரஸங்கா³னதௌ
நித்யம் த்வச் சரணாவஸேசன பு⁴வா புண்யேன கீத்³ருக்³பவேத்? .. 19..

பூர்வம் வ்யாகரண ப்ரபஞ்சன விதௌ⁴ லப்த்⁴வாப் யனேகம் பத³ம்
கிம் நோ த்ருப்தி மகா³த³ கா³தி⁴ப ஸுதே! ஸேஷ: ப²ணிக்³ராமணீ: .
ஆலீன: ஸஸரிமௌலி மூர்த்³த⁴னி சிரம் ப்ரேம ப்ரகோபானதௌ
லப்து⁴ம் தே பத³மேக மேவ குதுகீ நித்யம் யதோ வர்ததே .. 20..

திஷ்ட²ந்த்யாம் ப்ரணய ப்ரகோப வஸதோ பா³ஷ்பாகுலாக்ஷயாம் த்வயி

ஸ்ரீகண்டே² நக² த³ர்பண ப்ரதிப²லத்³ ரூபே புரோவர்த்தினி .
பாதா³க்³ரே பதிதோ(அ)யமித் யபி⁴ஹிதே ஸக்²யா, தவாலோகனம்
லோலம் பாத³தலே விபா⁴தி ஸஹஸா ஸாகோபமாலீ முகே² .. 21..

காந்தாலோகன லஜ்ஜயா வினமிதே காந்தே முகா²ம்போ⁴ருஹே
யாஸௌ பூ⁴தல பாதுகா நயனயோ: ஸோபா⁴ தவாபா⁴ஸதே .
ஸா தாவத் தருணாருணாம்பு³ஜ யுக³ ப்⁴ராந்த்யா த்வத³ங்க⁴ரி த்³வய-
ப்⁴ராந்தே பா⁴தி மரந்த³ பான குதுக ப்⁴ராந்தேவ ப்⁴ருங்கா³வலீ .. 22..

கிம் ப்³ரும: குடிலாத்மகோ(அ)பி கப³ரீ பா⁴ரஸ் த்வதீ³ய: ஸரிவே!
கேலீ விஸ்வதி²தஸ் தனோதி யத³யம் த்வத்பாத³ ஸம்ஸ்பர்ஸனம் .
தத்பூ⁴ய: ஸுமனோக்³ணா த்³ருதகு³ணஸ் த்வன்மௌலி ஸம்லால்யதாம்
த⁴த்தே சித்ரமஸௌ த்வத³ங்க⁴ரி ப⁴ஜனாத் கிம்கேன நோ லப்⁴யதே? 23..

ராகத்³வேஷ முகா² ஹி விப்⁴ரம ப்⁴ரா நஸ்யந்தி விஸ்வேஸ்வரி!
த்வத் ஸங்கா³தி³தி முக்திதே³ஸ நிலயே! மித்²யா ஜனை: கத்²யதே .
உத்³யத்³ த்³வேஷ முதா³ர விப்⁴ரம ப்⁴ரம் கா³த்ரம் த்³த⁴த்யா த்வயா
ராகோ³பி த்⁴ரியதே(அ)தி⁴கம் சரணயோ: ஸோணாம்பு³ஜச்சா²யயோ: .. 24..

தே³வி! த்வத்பத³ ஸத்பராக³ மநிஸம் மௌஸௌ ஸமாபி³ப்⁴ரதாம்
ஸாதா⁴நாம பராக³தைவ ப்⁴வதீத் யாஸ்சர்ய மாஸ்தா மித³ம் .
பாத³ஸ்தே நக²ர ப்ரபா⁴வ லஸிதோ ஜாக³ர்தி ஸோ(அ)யம் புன:
சித்ரம் நாம க²ர ப்ரபா⁴வ லஸிதோ து³ஷ்டாஸூரம் பிஷ்டவான் .. 25..

த்³வித்வேன ஸ்தி²தயோஸ் த்வதீ³ய பத³யோர் த்வைதம் நிரஸ்ய ஸ்பு²டம்
கைவல்ய ப்ரதிபாத³னே குஸலதா ஜாதேதி கோ(அ)யம் க்ரம: ? .



கிம் வா யுக்திபி⁴ ரத்ர, முக்தி கரதா வ்யக்தைவ தே பாத³யோ:
முக்தா ஏவ ஹி விஸ்புரந்தி விமலாஸ் தத் ஸங்கி³னோமீ நகா²: 26..

பாதா³க்³ரம் தவ காமத³ம் ஸுரலதா ஸாகா²க்³ர மாசக்ஷமஹே
ஜாதா யத்ர ஹி பா³ல பல்லவருசி: ஸ்வைரேவ ராகோ³த³யை: .
உத்ஸர்பந் நக²மண்ட³லீ ஸுஷமயா புஷ்பாலி ருத்பாதி³தா
ஸஞ்ஜாதாலிருதிஸ்ச மஞ்ஜுல தரைர் மஞ்ஜீர ஸிஞ்ஜாரவை: .. 27..

தே³வியம் தவ ஸன்னதேஸ மகுட ஸ்வர்லோக கல்லோலினீ-
கல்லோலாஹதிபி⁴ர் விஸேஷ விமலா ஜீயாந் நக² ஸ்ரேணிகா .
யத்தா⁴வல்ய மவாப்து மாத்த குதுகாஸ் தோயே தபஸ்யந்த்யமீ
தீ³னா: பே²னகணாஸ்ச மௌக்திகக³ணா: ஸங்கா²ஸ்ச ஸங்காமஹே .. 28..

மானே ஸம்பு⁴ஸிர: ப்ரஹார சரிதம் நைவ த்வதி³ச்சா² க்ருதம்
ஜானே தே³வி! பதா³ப்³ஜயோஸ்து புரஜின் மூர்த்த³த்⁴னா விரோதா⁴ தி³த³ம்
ஏதே பாத³ நகா²ம்ஸு ப³த்³த்⁴ கலஹா: ஸீதாம்ஸு மந்தா³கினீ-
போ⁴கீ³ந்த்³ரா: கில ஸங்கரஸ்ய ஸிரஸா ஸங்காம் வினா ரக்ஷிதா: .. 29..

தே³வி! த்வச் சரணோச்சலந் நக²மணி ஸ்ரேணீஷு லீனோ நமந்
ஆபா⁴தி ஸ்ப²டிகாசல ஸ்பு²டத³ ஸாயீவ ஸாயன்னட: .
ஹம்ஸாலீன இவ ஸ்வயம் கமலபூ⁴: கூஜீராப்³தி⁴ ஸாயீவ ச
ஸ்ரீப⁴ர்தா மக⁴வாபி நாகஸரிதி ஸ்னாயன்னி வாலோக்யதே .. 30..

டோ³லா கேலிவிதௌ⁴ ஹிமாசல ஸிலா தே³ஸே ஸமப்⁴யாஹதாத்-
பாதா³க்³ராத் தவ யானி யாவகரஸ ப்ரஸ்யந்த்³னான் யம்பி³கே! .
தான்யப்⁴யாக³த ஸும்ப⁴ ஸங்க³ர ப⁴வத்³ ரக்தாம்பு³ விஸ்தாரணா-

பி³ந்து³சேஷப னிபா⁴னி நந்த³த³மரீ வந்த³யானி வந்தா³மஹே .. 31..

டோ³லா கேலிஷு யம் ஹிமாசல ஸிலா லக்³னம் வனே வாஸினோ
ப⁴க்த்யா யோகி³வராஸ் த்ரிபுண்ட்³ர கலிதே லிம்பந்தி பா²லாந்தரே .
யம் ஸித்³த⁴ப்ரமதா³: ஸமேத்ய திலகம் குர்வந்தி நத்வா முஹு:
தம் தா³க்ஷாயணி! தே கதா³ நு பத³யோ ரீசேஷய லாக்ஷாரஸம் ? 32..

தே³வி! த்வம் முரவைரிண: ப்ரணமனே யத்கிஞ்சி தா³குஞ்சய
ஸ்ரீபாதா³ம்பூ³ஜ மன்யதா²ஸ்ய ஸிரஸி த்வத்பாத³ லாக்ஷாஞ்சிதே .
ஸ்ரீபூ⁴ம்யோ ரிதர ப்ரணாம க்ருதமித் யன்யோன்ய மாஸங்கயா
ரோஷ வ்யாகுலயோஸ் சிரம் ஸ ப⁴க்³வான் ஜாயேத பர்யாகுல: .. 33..

ப்ராசுத்³வாஹ விதௌ⁴ ஹிமாசல ஸத³ஸ் யம்மாதி⁴ரோபாய யத்
ன ஸ்ப்ரக்ஷயாமி வியத்³து⁴னீ மிதி புன: ஸத்யம் விதா⁴தும் ச யத் .
தைத்³யோத் சேஷபண ஸாஹஸே விரசிதே ஸம்வாஹனார்த²ம் ச யத்-
தத்பாத³ க்³ரஹண த்ரயம் விஜயதே ஸர்வேணி ஸர்வாணி! தே .. 34..

ஸும்ப⁴ஸ்தே கில தே³வி! ராக³ கலஹே பாத³ ப்ரஹாரோத்ஸவம்
லப்³து⁴ம் காங்க்ஷித வானுபாய மிஹ க²ல் வஜ்ஞோ ந விஜ்ஞாதவான் .
யத்³யாயோத்ஸ்யத கோ⁴ர மாஹிஷ வபுர் தா⁴ரீ ஸ வைரீ தத:
ப்ராகா⁴நிஷ்யத மூர்த்⁴னி கோமல ருசா பாதா³ரவிந்தே³ன தே .. 35..

ஆனம்ரே கிரிஸே பத³ ப்ரஹரணே துத்தே ப⁴வத்யா ருஷா
“நாதே³! கிம் மஹிஷோஹ”மித் யபி⁴ஹிதே தே³வேன தஸ்மின் க்ஷணே .
ஆலிஷ வாகலித ஸ்மிதாஸு, புனரப் யுத்³தா³ம புஷ்ய த்³ருஷ:
தன் மௌலௌ ஜயதி த்³விதீய மபி தே பாதா³ப்³ஜ ஸந்தா³ட³னம் .. 36..

பாதா³க்³ரம் தவ ஸங்க³ர ஸ்ரம வஸா தா³க்ஷாரி லாக்ஷாரஸம்
வின்யஸ்தம் ம்ருக³நாய கோபரி சிராஜ் ஜீயா த³கே³ந்த்³ராத்மஜே! .
யத்காந்த்யைவ ச லோஹிதோ ம்ருக³பதிர் தை³த்ய ப்ரஹாரோத்³க்³லத்³
ரக்தாம்ப⁴: கணிகா வஹன் னபி ததா² நாமானி வைமானிகை: .. 37..

நைவாலிம்ப நிலிம்ப மூர்த்³த⁴ஸு, ந வா ஸிம்ஹோபரி த்யஜ்யதாம்
மா சேத³ம் மஹிஷஸ்ய மூர்த்³த⁴னி ரப⁴ஸா தா³லிப்ய லோலுப்யதாம் .
பத்யுர் மௌலி நதீ³ஜலே பரமித³ம் ஸங்க்ஷாலனீயம் த்வயேதி
ஆலீகேலிகி³ரோ ஜயந்தி கி³ரிஜே! த்வத்பாத³ லாக்ஷார்பணே .. 38..

நத்வைவ ப்ரத²மம் த்வத³ங்க்⁴ரி கமலம் தெள புஷ்பவந்தா வுபௌ⁴
த்ரைலோக்யம் மஹஸாபி⁴பூ⁴ய சரதோ வ்யோமாந்தர ப்ராந்தரே .
நாதே²! தெள கத² மன்யதா² பரிக்³லல் லாக்ஷாரஸ க்ஷாலிதௌ
வீக்ஷயேதே ப்⁴ருஸ ஸோணிபி³ம்ப³முத³யாரம்பே⁴ ப்ரியம்பா⁴வுகௌ .. 39..

த்ரைலோக்யம் வஸயந்தி, பாப படலீ முச்சாடயந்த் யுச்சகை:
வித்³வேஷம் ஜனயந் த்யத⁴ர்ம விஷயே ப்ரஸ்தம்ப⁴யந் த்யாபத³: .
ஆகர்ஷந் த்யபி⁴வாஞ்சி²தானி மஹிஷ ஸ்வர்வைரிணோ மாரணா:
சித்ரம் த்வத்பத³ ஸித்³த⁴ சூர்ண னிவஹா: ஷட்கர்மணாம் ஸாத⁴கா:.. 40..

கிம் கல்பத்³ரும பஞ்சகம் ப்ரணமதா மாகாங்க்ஷிதா பாத³னே
கிம் பஞ்சாயுத⁴ பா³ண பஞ்சக மித³ம் மாராரி ஸம்மோஹனே .
ஸூக்ஷ்மம் கிஞ்சன பஞ்சபூ⁴த வபுஷோ விஸ்வஸ்ய கிம் காரணம்
த்வத்பாதா³ங்கு³லி பஞ்சகாத்மக மித³ம் கிம் பா⁴தி ஸம்போ⁴:ப்ரியே! .. 41..

டோ³லா கேலிஷு தூ³ரதூ³ர க³மனே ப்ரேங்கோ²லனா விப்⁴ரமே
மேதி³ன்யா மநிபாதிதம் ஜயதி தே நாதே²! பதா³ம்போ⁴ருஹம் .
ப⁴க்த்யா ஸன்னமதாம் த்வதா³னன க³லத்³ கா³னாம்ருதா மூர்ச்ச²யா
பூ⁴ப்ருஷ்டே² சிரஸாயினாம் தி³விஷதா³ மாக⁴ட்டனாஸாத்⁴வஸாத் .. 42..

மஞ்ஜீர ப்ரஸரன் மஸார ஸுஷமா ரூபா கலிந்தா³த்மஜா
ஸ்வச்ச²ச்சா²ய நகா²ம்ஸு ஸஞ்சயமயீ க³ங்கா³ ச ஸங்கா³முகா .
ஸோண: பாத³ருசாம் சயஸ்ச மிலிதோ யேன த்வத³க்³ரே, ததோ
மஜ்ஜந்தீவ நமந்தி தத்ர முனய: ஸர்வே(அ)பி ஸர்வாங்க³னே .. 43..

மஞ்ஜீரார்பித ஸக்ரநீல ஸகல ஸ்ரீசஞ்சலீ காஞ்சிதம்
ராஜத்³ ரேணு விபூ⁴ஷிதம் பரமஹம்ஸாலீபி⁴ ராஸேவிதம் .
த்வத் பாதா³க்³ர ஸரோஜ மங்கு³லி த³லச் சா²யாபி⁴ ராபா⁴ஸுரம்
விஷ்வக்³ரோசி நகா²ம்ஸு ஜாலபயஸி ஸ்வச்சே² ஸமுச்சோ²ப⁴தே .. 44..

மஞ்ஜீர ஸ்வன மஞ்ஜு விஷ்கிர ரவே தத்ஸங்கி³ நீலோபலத்
சா²யாரூப தமோலவே நக²மிஷா த³க்ஷீண தாராக³னே .
ஸந்த்⁴யாராக³ னிப⁴ ஸ்வகாந்தி படலே த்வத்பாத³ மூலாத்மக-
ப்ரத்யுஷோபக³மே ஹி தே³வி! லப⁴தே லோக: ப்ரபோ³தோ⁴த³யம் .. 45..

வித்³யாமுக்தி ரமா வதூ⁴ஷு நிதராம் காமாதுரா மானவா:
தப்தாஸ் த்வந் நக²காந்தி சந்த³ன ரஸை ராலிப்ய கா³த்ரம் நிஜம் .
த்வத் பாதா³ப்³ஜ ருசி ப்ரவால னிசிதே பூ⁴மீதலே ஸேரதே
நித்யம் தே³வி! ப⁴வத் க்ருபா ப்ரியஸகீ² விஸ்வாஸத: கேவலம் .. 46..

மஞ்ஜீர க்வணிதை: கூலிபன்னிவ முஹு: ஸ்ரீமந்நகா²ம் ஸூத்³க³மை:

தை³த்யேந்த்³ரம் ப்ரஹஸந் நிவாருணருசா ருஷ்யந் நிவாஸ்மை ப்⁴ருஸம் .
தீ⁴ராயாம் த்வயி நிர்விகார மனஸி த்வத்பாத³ ஏவ ஸ்பு²டம்
புஷ்ணன் வைரி விகார மேஷ மஹிஷ த்⁴வம்ஸீ பரித்ராயதாம் .. 47..

கூ³திப்ரம் தே³வி! ஸிரஸ்பதே³ன மஹிஷம் பிஷ்ட்வா ததோ(அ)த⁴: பத³ம்
தி³தஸந்த்யாம் த்வயி கண்ட² ப⁴ஞ்ஜன பி⁴யா கண்ட²ரவே வித்³ருதே .
மேதி³ன்யாமபி பீ⁴தி கம்பித தனௌ ப்ரேமத்வரா ஸாலினா
ஸர்வேணைவ நிஜாங்க ஸீம்னி நிஹிதம் பாத³த்³வயம் தே ஜயேத் .. 48..

பூர்வம் தே³வி! பதா³ம்பு³ஜேன மஹிஷ ப்ரத்⁴வம்ஸ நாப்⁴யாஸத:
பஸ்சாத் குத்ஸித ஸும்ப⁴ தை³த்ய விஜயோ(அ)ப்யேவம் க்ருத:கிம் த்வயா?
நோ சேத்³பா⁴தி கத²ம் குஸும்ப⁴ விஜயீ பாதா³ப்³ஜ தே³ஸோ(அ)யமிதி
ஆலாபே கி³ரிஸஸ்ய தத்³ விஜயதே மந்த³ஸ்மிதம் தே³வி! தே .. 49..

பி³ப்⁴ராணேன மனோஜ்ஞ யாவக ரஸம் மஞ்ஜு த்⁴வனந் நூபுர-
ஸ்லேஷாலங்க்ருதி ஸாலினா நக²மணீ ஜாத ப்ரஸாத³ ஸ்ரியா .
ஏகேனைவ பதே³ன தே³வி! மஹிஷ த்⁴வம்ஸே மஹீயஸ்தர:
ஸ்லோகோயம் ரசிதஸ்த்வயேதி விபு³தா⁴: ஸம்ஸ்லாக⁴னம் குர்வதே.. 50..

த்வம் ஸம்போ⁴ர் மஹிஷீ ப⁴வஸ் யக³ஸுதே! தேனோபஹாஸாய தே
தை³த்யோ(அ)யாம் மஹிஷீப⁴வன் னுபக³த:ஸோ(அ)யம் கத²ம் கூஷம்யதே ?
இத்த²ம் நூபுர நி:ஸ்வனை ரிவ வத³ன் பாத³ஸ் த்வதீ³யோ ருஷா
ஸஸ்த்ர ப்ரக்³ரஹணாத் புரைவ மஹிஷம் பிஷ்ணன் பரித்ராயதாம்.. 51..

தே³வ்யா பங்கஸயோ(அ)த்³ய கோ(அ)பி மஹிஷச்ச²த்³மா மஹான் கண்டக:
பாதே³னாஹத இத்யதூ³ட⁴ ஹஸிதம் ஸக்²யா ஸமாவேதி³தே .

ஸத்³ய: கண்டக ஸாலினா கரதலே னாஸாத்³ய பாதா³ம்பு³ஜம்
க்³ருஹ்ணன் னார்தி வினோத³னாய கி³ரிஸோ ஜீயாத்³பரியஸ்தே ஸிவே!.. 52..

த்வத் பாதா³ங்கு³லி பல்லவை ரக³ஸுதே! தே³வி! ஸ்வயம் பஞ்சபி⁴:
பஞ்சத்வம் க³மிதோ மஹாஸூர இதி ஸ்வாத்³மானுருபம் க்ருதம் .
ஏதேரேவ நதோ ஜனஸ் த்ரித³ஸதாம் நீதோ, மஹேஸ: புன:
லக்ஷத்வம் க³மித: ப்ரஸூன த⁴னுஷோ விஸ்மாபனம் தத்³த்³வயம்.. 53..

ப்³ராஹ்மம் மாக⁴வனம் ச வாஹனமஹோ மந்தை³ர் க³தைர் னிந்தி³தம்
தா⁴வல்யேன நக³த்விஷாம் விஹஸிதோ வாஹோ(அ)பி மாஹேஸ்வர:
இத்த²ம் வாஹன வைரிதாம் ப⁴ஜதி தே பாத³ஸ் ததோ மன்மஹே
காத்யாயன் யமுனா ந்யகா⁴னி மஹிஷ: கார்த்தாந்தவாஹ ப்⁴ரமாத் .. 54..

ஸீமந்த ப்ரகரே ஸுரேந்த்³ர ஸுத்³ருஸாம் ஸிந்தூ³ர ரேகா²த்மனா
மாணிக்ய த்³யுதி ஸஞ்ஜஞயைவ மகுட கோடீஷு தை³த்ய த்³ருஹாம் .
ஸம்போ⁴ர் மூர்த்⁴னி ஜடாக⁴டாருண ருசி வ்யாஜேன பாத³ப்ரபை⁴வ
ஏகா தே பரிணாம மேதி கருணாமூர்தே! கி³ரீந்த்³ராத்த்மஜே! .. 55..

நோ கேஸ: பரமாஸ்ரய: ஸுமனஸாம், பாதா³ப்³ஜ ரேணுஸ்ச தே
நோ மந்தா³ரஸிதா பரம் ஸ்மிதருசிர் மஞ்ஜீரயோஸ்ச த்³வயீ .
நோ பா³ஹு: கலஹம் ஸமேத்ய ஜயதி, த்வத்³யான லீலாப்யஸௌ
நோ ஸும்ப⁴த் தர லாக்ஷமான னமித³ம், பாதா³ம்பு³ஜம் சாம்பி³கே! .. 56..

நாதே²! தாவக வாஹ ஸிம்ஹ சகிதாஸ் த்வத்பாத³மூலே நதா
நூனம் ப³ப்⁴ரமு ரப்⁴ரமு ப்ரியமுகா² தி³க் கும்பி⁴ வீராஸ் சிரம் .
நோசேதே³ஷ கத²ம் தது³ன்னத ஸிரஸ் ஸிந்தூ³ர ஸந்தோ³ஹஜோ

ராக்ஸ்தே சரணாம்புஜே பரிணமன் னத்யாபி வித்யோததே .. 57..

த்வத்பாதோ³(அ)யமஜாஸ்ரிதஸ்ச ருசிர ஸ்பர்ஸான்விதோ யோகி³னாம்
அந்த:ஸ்தா²க்ருதி ரூஷ்மபா⁴க் ச மஹிஷ ப்ரத்⁴வம்ஸன ப்ரக்ரமே .
ஏவம் க²ல் வகி²லாக்ஷ ராத்மக மமும் ஸைலேந்த்³ர கன்யே! கத²ம்
பா⁴ஷந்தே நதவர்க்³ ப்ந்து⁴ மபவர் கா³லம்ப³னம் வா ஜனா: ? .. 58..

உன்மீலந் நக²மண்ட³லீ ஹிமகண:, ஸோண ப்ரபா⁴ கை³ரிகம்
பி³ப்⁴ராண:, பரிஸோப⁴மான கடகோ, பூ⁴யோ வனைகாஸ்ரய: .
கா³யத் ஸித்³த⁴ வதூ⁴ நிஷேவித தல: பாத்³ஸ் த்வதீ³ய: ஸிவே!
ராஜத்யேஷ ஹிமாத்³ரி பாத்³வதி³த³ம் யுக்தம் ஹிமாத்³ரே: ஸுதே! .. 59..

தி³க்பாலைர் த³ஸபி⁴: ப்ருத²க் ப்ருத²க³யம் த்வத்பாத்³யோ ரர்பிதோ
த்³ருஸ்யோ ப⁴க்த்யனுராக் ஏவ த³ஸதா⁴ ஸோணாங்கு³லி ஸ்ரீமிஷாத் .
பாதா³ப்⁴யாமபி தான் ப்ரதி ப்ரகடிதா நூனம் ப்ரஸாதா³ங்குரா
த்³ருஸ்யந்தே நக²காந்தி பங்க்தி த³ஸக வ்யாஜேன ஸைலாத்மஜே! .. 60..

மேகா⁴னாம் குலிஸஸ்ய சாப்ரதிஹதா தா⁴ரா: க்ரமந்தாம் சிரம்
நோ நஸ்யேன் மத³ தா³னவாரி விப⁴வோ நாகஸ்ய நாக்³ஸ்ய ச .
புத்ரோ(அ)யம் மம ஸைனிகாஸ்ச த³த⁴தாம் நித்யம் ஜயந்த: ஸுக²ம்
த்வத்பாதா³ம்புஜ பாதின: ஸுரபதே ரித்த²ம் ஜயந்த்யர்த்த²னா: .. 61..

ஆஜ்யாஸக்த கரைர் த்³விஜன்மபி⁴ரஹம் ஹுயேய, நோ தா³னவை:
ஸ்வாஹாரோசித மஸ்து பார்ஸ்வ மநிஸம், தாத்³ருக் ச ஹவ்யம் லபை⁴
ரக்ஷாவானிதி பூ⁴திமானிதி ச மே ஸப்³த³ ப்ரஸித்³த⁴யா ஸிவே!
நோபேக்ஷயோ(அ)ஹமிதி த்வத³ங்க்⁴ரி னமனே ஜீயாஸுரக்³னேர்கி³ர: .. 61..

“த்வத்ப⁴க்தாக⁴ம பு³த்தி⁴ பூர்வ லிகி²தம் ஸ்யாச்சேத் கூஷமேதா²: ஸரிவே!
காந்தஸ்தே மயி ரோஷவான், குரு புனஸ் தஸ்யார்த³ர பா⁴வம் ஸனை:
தே³வி த்வம் மஹிஷாபி⁴ ஹந்த்ரி! சகிதம் த்ராயஸ்வ மே வாஹனம்”,
காலஸ்யேதி ஜயந்தி தே பத³னதௌ லோலஸ்ய ஸம்ப்ரார்த²னா: .. 63..

த⁴ர்மாசார பரோ(அ)ஹமித் யவமதோ ரகேஷாபி⁴ ரேகான்வயை:
மஹ்யம் தே³வி வினிந்தி³தா தி³ஸமது³ர் ஜாதி த்³விஷஸ் சாமரா: .
தை³வாதி³த் யுப⁴யச்யுதோ விஸரணோ ரகூஷ்யோ(அ)ஹமித் யாத³ய:
த்வத்பாத³ ப்ரணதௌ ஜயந்தி நிர்ருதே ரத்யாகுலா: ப்ரார்த²னா: .. 64..

மத்பத்ர்யா மம வா முகுந்த³ க்³ருஹதா பா⁴க்³யம் ந ஸங்கூழியதாம்
மாஹம் பாயிஷி கும்ப⁴ஜேன முனிநா கல்பாந்த ஸூர்யேண வா .
த்³வேதா⁴ மே ஸூரவாஹினீ த³யிததா ஸாது⁴ த்வயா ரகூஷ்யதாம்
த்வத்பாதா³ம்புஜ பாதினோ ஜலபதே ரித்த²ம் ஜயந்த்யர்த்த²னா: .. 65..

விஸ்வப்ராணமயீ த்வமேவ, மம து ப்ராஹூர் ஜக³த் ப்ராணதாம்
ஸர்வஸ்யாபி ஸதா³ க³திர்ஹி ப⁴வதீ, மாமேவ மாஹூர்ஜனா: .
லஜ்ஜாபாத³க மீத்³ருஸம் ஜனனி! ந:, கிம் குர்மஹே, பாஹிமாம்
இத்யேவம் பவனஸ்ய தே பத³னதௌ வாசோ ஜயந்த்யாகுலா: .. 66..

ஸங்கோ²ல்லாஸி க³லோஜ்ஜ்வலே! ஸமகரே! பத்³மேன, குந்த³ஸ்மிதே!
பாதா³க்³ரா த்³ருத கச்ச²பே! முக² மஹாபத்³மே! முகுந்தா³ஸ்ரிதே! .
இத்யஸ்மந் நிதி⁴ கா³த்ரி! நீலநயனே! சர்சாத்மிகே! பாஹிமாம்
இத்த²ம் பாத³னதி: ஸரிவே! விஜயதே ஸக்²ய: குபே³ரஸ்ய தே .. 67..

ஸந்நாமேஷு ப⁴வத் பதா³ம்பு³ஜ நக²ச்சா²யாம் ஜடா ஸங்கி³னீம்
க³ங்கே³த் யாலிஜனா வத³ந்தி விதத²ம் மா பூ⁴ர்முதா⁴ கோபினீ .
த்³ருஷ்டிர் மய்யயி! நீயதாம், பருஷமப் யேகம் வசோ தீ³யதாம்
ஈஸானஸ்ய ப⁴வானி! தே பத³னதா வித்த²ம் ஜயந்த்யர்த்த²னா: .. 68..

நாபீ⁴தோ(அ)ப⁴வமாதி³தஸ் தவ ப³லாத் பஸ்சா த³பீ⁴தோ(அ)ஸ்மயஹம்
த்ர்யகேஷண த்ரிமுகீ²க்ருதோ(அ)பி சதுராஸ்யோ(அ)ஹம் தவைவ ஸ்தவை:
த்வம் விஸ்வாத்ம தயோப ஜன்ய ந புன: ஸ்ரஷ்டார மாக்²யாஹி மாம்
இத்த²ம் தே³வி! ஜயந்தி தே பத³னதௌ வாணீபதேர் வாணய: .. 69..

ஆஸீர்ஸ்தி முகே², விட³ம்பயதி மாம் பூ⁴யோ(அ)பி சாஸீ: ஸ்ப்ருஹா
போ⁴கா³: ஸந்தி ஸஹஸ்ரதா⁴, புனரஹம் போ⁴கா³ன் கத²ம் ப்ரார்த²யே?
ஸேஷோஹம் ஸ்ப்ருஹயாம் யஸேஷ ஸுக²மித்யேதச்ச ஹாஸாஸ்பத³ம்,
நாதே²! சிந்தய ஸர்வமித் யஹிபதேஸ் த்வத்பாத³ பாதோ ஜயேத் .. 70..

பார்வத்யா: பத³மத்ர த்³ருஸ்யமிதி வா பாதே³ ப⁴வத்வேன வா
ஸாது⁴த்வாத் தது³பாஸ்தயே ஹிததயா பத்³யான் யமுனி ஸ்பு²டம் .
ஸைஷா முக்திபுரீ கி³ரீந்த்³ர தனயா ப⁴க்தேன நாராயணேன
ஆபத்³தா⁴ க²லு ஸப்ததிர் தி³ஸது வ: கல்யாண ஹல்லோஹலம் .. 71..